



TRIBUNAL GHAL TALBIET ZGHAR

**GUDIKATUR DR.
PHILIP MANDUCA**

Seduta tal-11 ta' Mejju, 2006

Talba Numru. 489/2005

Maltacom plc (C 22334)

Vs

**Anthony Vella (ID 496235M) u Jesmond Vella
(ID 138565M) li gie kjamat in kawza**

It-Tribunal

Ra l-avviz li fih is-socjeta' attrici talbet il-hlas ta' hames mija u disghin Lira Maltin u wiehed u ghoxrin centezmu (Lm590.21c) rapprezentanti danni kkagunati lill-proprjeta' ta' l-istess socjeta' attrici waqt xoghlijiet.

Illi l-konvenut gie interpellat diversi drabi sabiex iservi l-hlas, madanakollu baqa inadempjenti.

Ra r-risposta fejn il-konvenut qal li ma hux il-legittimu kuntradittur u kwindi ghandu jigi liberat mill-osservanza tal-gudizzju. Illi l-konvenut ma hux responsabbli legalment u fattwalment ghall-allegati hsarat. Illi l-ammont pretiz huwa sproporzjonat mal-hsara kkagunata.

Kopja Informali ta' Sentenza

Ra r-rikors ta' Maltacom plc fejn tesponi bir-rispett illi ghandu jigi kjamat fil-kawza is-Sur Jesmond (Sigismondo) Vella (ID 138565M).

Ra r-risposta fejn il-kjamat in kawza jikkontesta kemm ir-responsabbilita' u kif ukoll il-kwantum pretiz.

Ra l-affidavits tal-atturi.

Ra x-xhieda ta' PS 977 Joe Zammit fejn qal illi gie nfurmat permezz ta' rapport minn Joseph Muscat illi xi hadd laqat cables f'Hal Balzan. Jghid illi mar on site u sab lill-konvenut u lill-kjamat in kawza jghattu trinka bil-konkrit, pero cahdu illi kienu laqtu xi cables. Il-cables kienu diga mgħottijin bil-konkos. Jghid illi r-rapport sar fid-disgha ta' filghodu izda mar on site fin-nofs siegha.

In-kontro ezami jghid illi m'ghamilx indagni biex jara minn kien prezenti fil-hin meta sar ir-rapport.

Ra x-xhieda ta' Jesmond Vella. Jiddikjara illi jahdem bhala kuntrattur ma' missieru l-konvenut u kien qed jagħmel connection għad-drenagg fit-triq in kwistjoni. Huma gew imqabbda minn sid id-dar in kwistjoni u ta' dan gew imħallsa. L-istess sid kellu jagħtihom il-pjanta, l-permess u s-site plan. Jghid illi qabel ma bdew ihaffru gabu lil tat-telefon jimmarkalhom fejn huwa għaddej it-telefon bi spray ahmar. Jiddikjara illi t-thaffir sar bl-idejn bil-baqqun, biz-zappun u bit-turbazz , il-pajp sabuh u ma qacctuhx. Jghid illi gew tat-telefon u l-pulizija u staqsew għall-permessi u wrewhom kollox. Huma akkuzawhom li għamlu l-hsara u mbagħad biddlu r-roll kollu. Harrkuhom minħabba l-hsara u mhux minħabba l-permessi.

In-kontro ezami gie mistoqsi biex juri l-imsemmija site plans u l-permessi li tahom is-sid, izda wiegeb li ma jafx fejn huma għax l-incident ilu li sehh. Jghid illi ma kienx prezenti meta gew tal-Maltacom u għamlu l-marki.

Ra x-xhieda ta'Anthony Vella li jikkonferma li s-sid tahom il-pjanti. Jghid li għandu garanzija u insurance biex ikun jista' jhaffer u ngħata l-permess f'idu mingħand il-kunsill. Jghid illi gew erba' entitajiet li mmarkaw it-triq, tad-dawl,

Kopja Informali ta' Sentenza

tat-telefon u Melita Cable u tal-ilma. Jiddikjara illi l-konvenut l-iehor u hatnu haffru. Jghid illi kien prezenti meta gew il-pulizija li harrkuhom ghal raguni ta' permessi, u ma ssemmiet ebda hsara.

In-kontro ezami jikkonferma dak li qal illi akkuzawhom ghal raguni ta' permessi. Jghid li ma jafx kemm-il kulur kien immarkat fit-triq, izda jsemmi spray ahmar.

Jghid ukoll illi kien jaf li hemmhekk hemm it-telefon u x-xoghol sar bil-fies u bil-kazzola, waqt li l-jackhammer intuza biex jaqtghu l-wicc biss. Izid illi x-xoghol ta' qabel ma kienx sar sewwa, u li kieku ma hadmux bl-attenzjoni kieku kienet issir aktar hsara. Jikkonferma illi x-xoghol fiziku sar minn Jesmond Vella u hatnu, waqt li hu ghamel is-supervision. Jikkonferma illi ma messew ebda cable. Jiddikjara dak li diga ntqal li hadmu biz-zappun, bil-fies u l-kazzola minn taht. Rigward il-permessi, jghid illi dawn johorgu mill-ADT.

Ra x-xhieda ta' Emanuel sive Leli Zammit li ma' Jesmond Vella kien qieghed jaghmel xoghol fid-data u fit-triq in kwistoni. Jsemmi marki fit-triq b'zebgha hamra u orange. Ma jiftakarx li kien hemm kuluri ohra. It-thaffir sar ghal raguni ta' komunikazzjoni tad-drenagg, liema thaffir sar bl-idejn ghax l-art kienet ratba. Sabu l-pajp tat-telefon , ghaddew il-katusi u kif kienu waslu lejn l-ahhar gew tat-telefon, hargu linja tat-triq kollha u biddlu l-linja tat-telefon. Gew mehuda ritratti wkoll, pero ma ssemmiet ebda hsara. Il-pulizija ma semmew xejn ukoll. Jiddikjara illi l-konvenut kien qallu li kellu l-permess u wrieh l-istess. Jghid li ma jaf xejn dwar il-kawza kriminali. Il-kontro ezami gie rinunzjat.

Ra x-xhieda ta' Alison Zammit li hija mpjegata bhala injeniera responsabbli tal-maintenance mal-Maltacom plc. Ghaldaqstant kienet responsabbli tan-nies li sewwew l-hsara kkawzata . Din kienet tikkonsisti minn pajp miksur u cable b'erba' mitt linja tat-telefon b'daqqa go fih. Aktar 'il quddiem tghid illi tiftakar li kien damage pero' ma tiftakarx li kellu daqqa jew li kien maqtugh. Il-cable l-gdid kien jikkonsisti f'mitt linja, ghax hekk kien hemm bzon.

Kopja Informali ta' Sentenza

Tghid illi qatt ma ssir gonta fejn ikun intlaqat il-cable, jigifieri fin-nofs, izda dejjem ibiddu mill-gonta ta' qabel sal-gonta ta' wara. Tispjega illi gonta hija 'weak point'. Tghid illi ma tiftakarx jekk ezaminatx il-cable izda tikkonferma li kienet on site. Indunaw bil-hsara permezz tar-rapporti mill-klijenti. Tghid li huwa l-kuntrattur li suppost jinforma l-entitajiet kollha li kien ser ihaffer, madanakollu Maltacom ma gietx informata u ghalhekk ma saru ebda marki. Tikkonferma li ttiehdu ritratti u li ser tghaddihom lil PL Noel Scerri.

Ra d-dokumenti ezebiti.

Ra l-affidavit ta' Dr. Keith Grech li fih isostni illi l-konvenuti Anthony Vella u Jesmond Vella, ghandhom jaghtu lis-societa' attrici s-somma ta' hames mija u disghin lira Maltin u wiehed u ghoxrin centezmu (Lm590.21c) in konnessjoni ma' hsarat minnhom ikkagunati lill-propjeta' tas-societa' attrici, konsistenti f'cables tat-telefon.

Ra l-affidavit ta' Ing. Alison Zammit li tikkonferma dan. Izzid illi s-socjeta' attrici ma kinitx giet mitluba taghti l-permess taghha sabiex dan ix-xoghol ikun jista' jsir, u lanqas ma kienet intalbet sabiex tassisti billi timmarka l-post fejn kienu jinstabu l-cables.

Illi tiddikjara li l-ammont dovut ghal hsarat imsemmija jammontaw ghas-somma ta' hames mija u disghin lira u wiehed u ghoxrin centezmu (Lm590.21c) liema ammont hu kompost minn:

Spejjez materjali – Lm231.18c

Labour cost – Lm282.04c

VAT – Lm76.99c

Ra l-affidavit ta' Ray Cachia li jsemmi l-fattura mahruga ghall-ammont ta' hames mija u disghin lira Maltin u wiehed u ghoxrin centezmu (Lm590.21c) fil-konfront ta' Anthony Vella, liema kont ghadu pendenti.

Ra l-affidavit ta' Victor Busuttil li jiddikjara d-danni kkagunati lis-socjeta' attrici, u li l-istess socjeta ma gietx mitluba taghti permess ghax-xoghol

Kopja Informali ta' Sentenza

Ra l-affidavit ta' Joseph Muscat li jiddikjara illi ghamel rapport fl-Ghassa tal-Pulizija ta' Birkirkara dwar hsarat ikkawzati lill-cables tas-societa attrici, liema hsara giet ikkawzata mill-konvenuti.

Ikkunsidra illi ma hemmx bizzejjed provi illi jindika illi l-hsara saret mill-konvenuti. Il-konvenuti mill-ewwel cahdu l-allegazzjonijiet kontra taghhom (ara fol. 43). Illi ghalkemm Victor Busuttil u Joseph Muscat jghidu li l-hsara giet ikkawzata mill-kuntratturi Anthony u Jesmond Vella ma jghidux li raw lil konvenuti jaghmlu l-hsara. Il-fatt li l-konvenuti kienu qed jahdmu hemm u l-fatt li seta kien li ma kellhomx l-permessi kollha necessarji ma ifissirx li huma bilfors ghamlu l-hsara. Il-Pulizija waslu fuq il-post hafna wara li sar ir-rapport. Illi ghalkemm Joseph Muscat ghamel ir-rapport, l-affidavit tieghu ftit fih dettalji dwar x'ra u kif ikkonkluda li l-konvenuti ghamlu l-hsara.

Ghaldaqstant jichad it-talba attrici bl-ispejjes kontra taghha.

< Sentenza Finali >

-----TMIEM-----